
Ishvaraprokta Shivalingarchanamahima 2

ಈಶ್ವರಪ್ರೋಕ್ತಾ ಶಿವಲಿಂಗಾರ್ಚನಮಹಿಮಾ 2

Document Information



Text title : Ishvaraprokta Shivalingarchanamahima 2

File name : IshvaraproktaShivalingArchanamahimA2.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mahAdevAkhyah ekAdashamAMshaH | adhyAyaH 4

liNgotpattistavaH | vAvRittashlokaH ||

Latest update : October 29, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 2, 2024

sanskritdocuments.org

ಈಶ್ವರಪ್ರೋಕ್ತಾ ಶಿವಲಿಂಗಾರ್ಚನಮಹಿಮಾ 2



(ಶಿವರಹಸ್ಯಾಂತರ್ಗತೇ ಮಹಾದೇವಾಖ್ಯೇ)

- ಶಿವಗೌರೀಸಂವಾದೇ -

ಆಲಯಃ ಸರ್ವಭೂತಾನಾಂ ಲಯನಾಲ್ಲಿಂಗಮುಚ್ಯತೇ .
ತಸ್ಮಾಲ್ಲಿಂಗಂ ಪ್ರತಿಷ್ಠಾಪ್ಯ ಸರ್ವದೇವಭವೋದ್ಭವಂ .. 31..
ಸ್ಥಾಪಿತಂ ತೇನ ಸರ್ವಂ ಸ್ಯಾತ್ಪೂಜಿತಂ ಚ ನ ಸಂಶಯಃ .
ಕೃತಾಂಜಲಿಪುಟೋ ವಿಷ್ಣುಬ್ರಹ್ಮಾ ಚಾಪಿ ವಿಶೇಷತಃ .. 32..
ಪೂರ್ವಂ ಲಿಂಗಂ ಸಮಭ್ಯರ್ಚ್ಯ ಪಶ್ಚಾತ್ಕರ್ಮಾಣಿ ಚಕ್ರತಃ .
ಬ್ರಹ್ಮಾ ಬ್ರಹ್ಮಾಕ್ಷರೈರ್ದಿವ್ಯೈರ್ಲಿಂಗಂ ಪೂಜಯತೇ ಸದಾ .. 33..
ಗಂಧಪುಷ್ಪಾದಿಭಿರ್ನಿತ್ಯಂ ವಿಷ್ಣುಃ ಪೂಜಯತೇ ಶಿವಂ .
ಬ್ರಹ್ಮಾ ಶೈಲಮಯಂ ಭಕ್ತ್ಯಾ ಲಿಂಗಂ ಪೂಜಯತೇ ಸದಾ .. 34..
ತಸ್ಯ ಸಂಪೂಜನಾದೇವ ಪ್ರಾಪ್ತಂ ಬ್ರಹ್ಮತ್ವಮುತ್ತಮಂ .
ಇಂದ್ರನೀಲಮಯಂ ಲಿಂಗಂ ವಿಷ್ಣುರರ್ಚಯತೇ ಸದಾ .. 35..
ವಿಷ್ಣುತ್ವಂ ಪ್ರಾಪ್ತವಾಂಸ್ತೇನ ವಿಶ್ವವ್ಯಾಪ್ತಂ ಸನಾತನಂ .
ಶಕ್ರೋಽಪಿ ದೇವದೇವಸ್ಯ ಲಿಂಗಂ ಮಣಿಮಯಂ ಶುಭಂ .. 36..
ನಿತ್ಯಮರ್ಚಯತೇ ಭಕ್ತ್ಯಾ ತೇನ ಶಕ್ರತ್ವಮಾಪ್ತವಾನ್ .
ಲಿಂಗಂ ಹೇಮಮಯಂ ಕಾಂತಂ ಧನದೋರ್ಚಯತೇ ಸದಾ .. 37..
ತೇನಾಸೌ ಧನದೋ ದೇವೋ ಧನದತ್ವಮವಾಪ್ತವಾನ್ .
ವಿಶ್ವೇದೇವಾ ಮಹಾತ್ಮಾನೋ ರೌಪ್ಯಲಿಂಗಮಯಂ ಹರಂ .. 38..
ಅರ್ಚಂತಿ ವಿಧಿವತ್ತೇನ ವಿಶ್ವೇದೇವಕ್ಷಮಾಪ್ನುವನ್ .
ವಾಯುಃ ಪೂಜಯತೇ ನಿತ್ಯಂ ಲಿಂಗಂ ಪೈತ್ತಲಸಂಭವಂ .. 39..
ವಾಯುತ್ವಂ ತೇನ ಸಂಪ್ರಾಪ್ತಂ ಸರ್ವಪ್ರಾಣಿಶರೀರಾಂ .
ವಸವಃ ಕಾಂಸ್ಯಕಂ ಲಿಂಗಂ ಪೂಜಯಂತಿ ವಿಧಾನತಃ .. 40..
ಪ್ರಾಪ್ತಾಸ್ತೇನ ಮಹಾತ್ಮಾನೋ ವಸುತ್ವಂ ಸುಮಹೋದಯಂ .
ಅಶ್ವಿನೌ ಪಾರ್ಥಿವಂ ಲಿಂಗಂ ವರುಣೋರ್ಚಯತೇ ಸದಾ .. 41..
ತೇನೇವ ವರುಣತ್ವಂ ಹಿ ಪ್ರಾಪ್ತವಾನಪ್ಪತಿತ್ವತಾಂ .
ಲಿಂಗಮನ್ನಮಯಂ ದೇವಿ ಹವ್ಯವಾಡ್ ಯಜತಿ ಸ್ವಯಂ .. 43..

ಅಗ್ನಿತ್ವಂ ಪ್ರಾಪ್ತವಾಂಸ್ತೇನ ತೇಜೋರೂಪಗುಣಾನ್ವಿತಂ .
 ತಾಮ್ರಲಿಂಗಂ ಸದಾಕಾಲಂ ಭಕ್ತ್ಯಾ ದೇವೋ ದಿವಾಕರಃ .. 43..
 ತ್ರಿಕಾಲಂ ಯಜತೇ ತೇನ ಪ್ರಾಪ್ತಂ ಸೂರ್ಯತ್ವಮುತ್ತಮಂ .
 ಮುಕ್ತಾಫಲಮಯಂ ಲಿಂಗಂ ಸೋಮಃ ಪೂಜಯತೇ ಸದಾ .. 44..
 ತೇನ ಸೋಮತ್ವಮಾಪನ್ನಃ ಸರ್ವಕಾಂತಶರೀರಭೃತ್ .
 ಪ್ರವಾಲಕಮಯಂ ಲಿಂಗಂ ನಾಗಾಃ ಸಂಪೂಜಯಂತ್ಯಪಿ .. 45..
 ತೇನ ನಾಗಾಃಸುಭೋಗಾಢ್ಯಾಃ ಪಾತಾಲೇ ನಿತ್ಯಮಾಸ್ಥಿತಾಃ .
 ಕೃಷ್ಣಾಯಸಮಯಂ ಲಿಂಗಂ ಪೂಜಯಂತ್ಯಸುರೋತ್ತಮಾಃ .. 46..
 ರಾಕ್ಷಸಾ ದೈತ್ಯನಾಥಾಶ್ಚ ತೇನ ತೇಽಮಿತವಿಕ್ರಮಾಃ .
 ತ್ರಪುಸೀಸಮಯಂ ಲಿಂಗಂ ಪಿಶಾಚಾಃ ಪೂಜಯಂತಿ ಹಿ .. 47..
 ಗಂಧರ್ವಾಪ್ಸರಸೋ ಯಕ್ಷಾ ಯಾತುಧಾನಾ ಮಹೇಶ್ವರಿ .
 ವಜ್ರವೈಡೂರ್ಯಗೋಮೇದೈ(ದ)ಪುಷ್ಪರಾಗೋದ್ಭವಾನಿ ಚ .. 48..
 ಲಿಂಗಾನಿ ಪೂಜಯಂತ್ಯೇವ ಭಕ್ತ್ಯಾ ಸರ್ವೇಶ್ವರಸ್ಯ ಹಿ .
 ತೇನ ಋದ್ಧಿಬಲೋಪೇತಾಃ ಪ್ರಾಪ್ತಾಸ್ತೇ ಪರಮಂ ಪದಂ .. 49..
 ತೈಲೋಹಿಕಂ ಮಹಾಲಿಂಗಂ ಯಜಂತೇ ಗುಹ್ಯಕಾಃ ಸದಾ .
 ತೇನ ಭೋಗಬಲೋಪೇತಾಃ ಪ್ರಯಾಂತಿ ಪರಮಂ ಪದಂ .. 50..
 ವನ್ಯದಾರುಭವಂ ಲಿಂಗಂ ಯಜಂತೇ ಮಾತರಃ ಸದಾ .
 ಮಾತೃತ್ವಂ ಪ್ರಪ್ಯ ತಾಃ ಸರ್ವಾಃ ಪ್ರಯಾಂತ್ಯೇವ ಮಹೇಶ್ವರಂ .. 51..
 ಮುನಯೋ ಮನವೋ ಯಕ್ಷಾ ರಕ್ಷೋರಗಮರುದ್ಗಣಾಃ .
 ದೇವದೈತ್ಯಾಃ ಸಗಂಧರ್ವಾ ವಿದ್ಯಾಧರಮಹೋರಗಾಃ .. 52..
 ಪೂಜಯಂತಿ ಶಿವೇ ಲಿಂಗೇ ಮಾಮೀಶಂ ದೇವನಾಯಕಂ .
 ಸರ್ವೋ ಲಿಂಗಮಯೋ ಲೋಕಃ ಸರ್ವೋ ಲಿಂಗೇ ಪ್ರತಿಷ್ಠಿತಃ .. 53..
 ತಸ್ಮಾತ್ಸಂಪೂಜಯೇಲ್ಲಿಂಗಂ ಯದೀಚ್ಛೇನ್ನಿದ್ಧಿಮಾತ್ಮನಃ .
 ಲಿಂಗೇ ತ್ವಯಾಹಂ ದೇವೇಶಿ ಸರ್ವದಾ ಸಂಸ್ಥಿತೋ ಹ್ಯಹಂ .. 54..
 ಅನುಗ್ರಹಾಯ ಲೋಕಾನಾಂ ತಥಾ ಲಿಂಗೇ ಪ್ರಪೂಜಯೇತ್ .
 (ಅನುಗ್ರಹಾಯ ಲೋಕಾನಾಂ ತಸ್ಮಾಲ್ಲಿಂಗಂ ಪ್ರಪೂಜಯೇತ್) .
 ಯೋ ನ ಪೂಜಯತೇ ಲಿಂಗೇ ಮಾಮೀಶಂ ಭುವನೇಶ್ವರಿ .. 55..
 ನಾಸೌ ಸ್ವರ್ಗಸ್ಯ ಮೋಕ್ಷಸ್ಯ ನೈವ ರಾಜ್ಯಸ್ಯ ಭಾಜನಂ .
 ತಸ್ಮಾದೇಕಮನಾ ದೇವಿ ಯಾವಜ್ಜೀವಂ ಪ್ರತಿಜ್ಞಯಾ .. 56..
 ಅರ್ಚಯೀತ ಸದಾ ಲಿಂಗೇ ಮಾಮೀಶಂ ಭುವನೇಶ್ವರಿ .
 ವರಂ ಜೀವಪರಿತ್ಯಾಗಃ ಸ್ವಶಿರಶ್ಚೇದನಂ ವರಂ .. 57..
 ನತ್ವನಭ್ಯರ್ಚ್ಯ ಭುಂಜೀಯಾತ್ (ಭುಂಜೀತ)

ಭಗವಂತಂ ಮಹೇಶ್ವರಂ .

ದೇವಿ ಲಿಂಗಾರ್ಚನಾತ್ಪುಣ್ಯಮಧಿಕಂ ನಾಸ್ತಿ ಕಿಂಚನ .. 58..

ಇತಿ ವಿಜ್ಞಾಯ ಯತ್ನೇನ ಪೂಜನೀಯಃ ಸದಾಶಿವಃ .

ನಾಸ್ತಿ ಲಿಂಗಾರ್ಚನಸಮಂ ತಪೋ ವಾ ಗಿರಿಕನ್ಯಕೇ .. 59..

ತಪೋಽನ್ಯತ್ತ್ವ ರತೇ ಸರ್ವಮಮುತ್ರಫಲಭೋಗತಃ .

ತಲ್ಲಿಂಗಾರ್ಚನಪುಣ್ಯಸ್ಯ ಕ್ಷಯೋ ನಾಸ್ತಿ ಗಿರೀಂದ್ರಜೇ .. 60..

ವರ್ಧತೇ ಭಕ್ತಿಭಾವೇನ ಅಲ್ಪಮಪ್ಯಂತತಃ ಕೃತಂ .

ಯೋ ವಾ ಲಿಂಗಾರ್ಚನಂ ದ್ವೇಷ್ಟಿ ಧಿಕ್ ಧಿಕ್ ತಸ್ಯ ಕುಮಾನಸಂ .. 61..

ಸ ಖರೋತ್ಪನ್ನ ಏವ ಸ್ಯಾದ್ಬಾಹ್ಮಣೋಽಪಿ ಸ ಚಾಂತ್ಯಜಃ .

ತಾದೃಶಂ ತು ಸಕೃತ್ ದೃಷ್ಟ್ವಾ ಸವಾಸಾ ಜಲಮಾವಿಶೇತ್ .. 62..

ನರೋ ನರಕಗಾಮೀಸ್ಯಾತ್ಮಸ್ಯ ಸಂಭಾಷಾಣಾದಪಿ .

ಮಹೇಶ್ವರಂ ಮಹಾದೇವಂ ಯೇ ದ್ವಿಷಂತಿ ಮಹೀತಲೇ .. 63..

ತೇ ಕೃತಘ್ನಾ ಭವಂತೀಹ ಯೇ ನ ಭಕ್ತಾ ಮಹೇಶ್ವರೇ .

ರುದ್ರಪಿಂಡಸಮುದ್ಭೂತಾ ಬ್ರಾಹ್ಮಣಾ ರುದ್ರದೇವತಾಃ .. 64..

ತಸ್ಮಾದ್ರುದ್ರಾರ್ಚನಂ ಶ್ರೇಷ್ಠಂ ಬ್ರಾಹ್ಮಣಾನಾಂ ಮಹೇಶ್ವರಿ .

ತಸ್ಮಾಲ್ಲಿಂಗಾರ್ಚನಂ ಸರ್ವೈಃ ಕಾರ್ಯ ವರ್ಣಾಶ್ರಮೈರಪಿ (ವರ್ಣಾಶ್ರಮಾದರೈಃ) .. 65..

ತಸ್ಮಾತ್ಸರ್ವೇಷು ಭೂತೇಷು ಗತಿದೇವೋ ಮಹೇಶ್ವರಃ .

ತಸ್ಮಾತ್ಸರ್ವಪ್ರಯತ್ನೇನ (ಪೂಜ್ಯೋ)ಪತಿದೇವೋ ಮಹೇಶ್ವರಿ .. 66..

ಸಾಗರಾಣಾಂ ಕ್ಷಯೋಽಸ್ಥೇವ ಕ್ಷೀಯತೇ ಹಿಮವಾನಪಿ .

ರುದ್ರಾರ್ಚನಜಪುಣ್ಯಸ್ಯ ಕ್ಷಯೋ ನಾಸ್ತೇವ ಶಂಕರಿ .. 67..

ಏಷ್ವರ್ಯಾ ಬಹವಃ ಪುತ್ರಾಃ ಶಿವಲಿಂಗಾರ್ಚಕಾಃ ಸದಾ .

ಯದ್ಯೇಕೋ ಮಮ ಲಿಂಗಾರ್ಚಾಂ ಕರಿಷ್ಯತಿ ಧರಾತಲೇ .. 68..

ಸಮುದ್ಧರಂತಿ ತೇ ಗೋತ್ರಂ ರಂಜುಃ ಕೂಪಾದ್ಧಟಂ ಯಥಾ .

ಸಮುದ್ಧೃತ್ಯ ತಥಾ ಯತ್ನಾತ್ಕುಲಾನಾಮೇಕವಿಂಶತಿಂ .. 69..

ಶಿವತ್ವಂ ಯಾಂತಿ ತೇ ಕ್ಷಿಪ್ರಂ ಧರ್ಮಾಧರ್ಮವಿವರ್ಜಿತಾಃ .. 70..

.. ಇತಿ ಶಿವರಹಸ್ಯಾಂತರ್ಗತೇ ಈಶ್ವರಪ್ರೋಕ್ತಾ ಶಿವಲಿಂಗಾರ್ಚನಮಹಿಮಾ 2
ಸಂಪೂರ್ಣಾ ..

- .. ಶ್ರೀಶಿವರಹಸ್ಯಂ . ಮಹಾದೇವಾಖ್ಯಾಃ ಏಕಾದಶಮಾಂಶಃ . ಅಧ್ಯಾಯಃ 4
ಲಿಂಗೋತ್ಪತ್ತಿಸ್ತವಃ . ವಾವೃತ್ತಶ್ಲೋಕಾಃ ..

- .. shrIshivarahasyam . mahAdevAkhyah ekAdashamAMshaH . adhyAyaH 4
lingotpattistavaH . vAvRRittashlokaH ..

Notes:

Śiva ಶಿವ, having narrated to Devī ದೇವೀ, the story of Liṅgodbhava ಲಿಂಗೋದ್ಭವ; i.e. the Manifestation of Śiva ಶಿವ as the Jvālālinga ಜ್ವಾಲಾಲಿಂಗ, continues to talk about the Śivaliṅga ಶಿವಲಿಂಗ made of various materials worshipped severally by Brahmā ಬ್ರಹ್ಮಾ, Viṣṇu ವಿಷ್ಣು, Indra ಇಂದ್ರ et al.

Proofread by Ruma Dewan

——
Ishvaraprokta Shivalingarchanamahima 2

pdf was typeset on November 2, 2024

——

Please send corrections to sanskrit@cheerful.com

